



ຫ້ອງວ່າການລັດຖະບານ
 ຄະນະກຳມະການຄຸ້ມຄອງແຫ່ງຊາດ ເພື່ອການແກ້ໄຂ ບັນຫາ
 ລະເບີດບໍ່ທັນແຕກ ທີ່ຕົກຄ້າງຢູ່ ສປປ ລາວ

ເລກທີ _____/ຄຊກລ.ຫກ.ຄສ.

ນະຄອນຫຼວງວຽງຈັນ, ວັນທີ: 13-12-2016

ບົດບັນທຶກກອງປະຊຸມ ກອງປະຊຸມວິຊາການກ່ຽວກັບການຄຸ້ມຄອງຂໍ້ມູນ (IM TWG Meeting)

I ພາກສະເໜີ:

ກອງປະຊຸມວິຊາການກ່ຽວກັບການຄຸ້ມຄອງຂໍ້ມູນທີ່ໄດ້ໄຂຂຶ້ນໃນເວລາ 9:00 ຫາ 16:00 ໃນວັນທີ 13 ທັນວາ 2016 ທີ່ຫ້ອງປະຊຸມຂອງຫ້ອງການ ຄຊກລ ໂດຍການເປັນປະທານຂອງທ່ານ ບຸນພະມິດ ໂສມວິຈິດ ຮອງ ຫົວໜ້າຫ້ອງການ, ຜູ້ຊີ້ນຳວຽກງານຝ່າຍປະຕິບັດງານ, ຫົວໜ້າໜ່ວຍງານຝ່າຍປະຕິບັດງານຂອງຫ້ອງການ ຄຊກລ , ຫົວໜ້າຝ່າຍປະຕິບັດງານ ແລະ ບັນດາວິຊາການໜ່ວຍງານຄຸ້ມຄອງຂໍ້ມູນຂອງຫ້ອງການ ຄຊກລ ພ້ອມດ້ວຍຫົວ ໜ້າຄຸ້ມຄອງຂໍ້ມູນຈາກອົງການປະຕິບັດງານກ່ຽວກັບ ລບຕ ແລະ ຜູ້ກ່ຽວຂ້ອງເຂົ້າຮ່ວມທັງໝົດ 20 ທ່ານ ດັ່ງນີ້:

ລ/ດ	ຊື່ ແລະ ນາມສະກຸນ	ຕຳແໜ່ງ, ອົງການ
1	ທ່ານ ບຸນພະມິດ ໂສມວິຈິດ	ຮອງຫົວໜ້າຫ້ອງການ ຄຊກລ
2	ທ່ານ ຄຳມຸງຄຸນ ສຸດທິວິງ	ຫົວໜ້າໜ່ວຍງານຄຸ້ມຄອງຂໍ້ມູນ, ຄຊກລ
3	ທ່ານ ນັນທະວິງສາ ວົງຖະໜອມ	ວິຊາການ GIS, ຄຊກລ
4	ທ່ານ ນາງ ບົວຄຳ ທຳມະວິງ	ວິຊາການ IMSMA, ຄຊກລ
5	ທ່ານ ນາງ ສິນໃຈ ພິມມະນິຈັນ	ວິຊາການ IMSMA, ຄຊກລ
6	ທ່ານ ຈັນທະວິສຸກ	ວິຊາການ NPA
7	ທ່ານ ມຸທອນ	ວິຊາການ NPA
8	ທ່ານ ຄຳກິ່ງ ສຸຂະຫວັດ	ຮອງຫົວໜ້າໜ່ວຍງານຖານຂໍ້ມູນ ຄກລ

9	Mr. Marco Heuscher	ຊ່ຽວຊານ ຄກລ
10	ທ່ານ ບຸນທະວີ	ວິຊາການ ຄກລ
11	ທ່ານ ຫັດສະດອນ	ວິຊາການ ຄກລ
12	ທ່ານ ຜູ້ວຽງ	ໜ່ວຍງານເກັບກູ້ມະນຸດສະທຳກອງທັບ 58
13	ທ່ານ ແກ້ວຝິລາ	ໜ່ວຍງານເກັບກູ້ມະນຸດສະທຳກອງທັບ 58
14	ທ່ານ ທອງເດືອນ ອຸທະຈັກ	MAG
15	ທ່ານ ວັງຍາລໍ ຈິວເນັງ	MAG
16	ທ່ານ ວິໄລສັກ	HI
17	ທ່ານ ຫຼິງສະຫວັນ	HI
18	ທ່ານ ວອນສັກດາ	Halo
19	ທ່ານ ສຸລິວັນ	Interpreter

II ເນື້ອໃນກອງປະຊຸມ:

ກອງປະຊຸມໄດ້ໄຂຂຶ້ນຢ່າງເປັນທາງການໃນເວລາ 09:00 ໂມງ ໂດຍການເປັນປະທານຂອງ ທ່ານ ບຸນພະມິດ ໂສມວິຈິດ. ເຊິ່ງທ່ານໄດ້ປະກອບຄຳເຫັນວ່າ: ກອງປະຊຸມວິຊາການຄັ້ງນີ້ຈະເປັນໂອກາດດີ ທີ່ ພວກເຮົາໄດ້ປຶກສາຫາລືກັນ, ແລກປ່ຽນບົດຮຽນ ກ່ຽວກັບລະບົບຖານຂໍ້ມູນແຫ່ງຊາດ, ເພື່ອແລກປ່ຽນວິທີການ ປະຕິບັດທີ່ດີໃນການຄຸ້ມຄອງຂໍ້ມູນໂດຍອີງໃສ່ວຽກຕົວຈິງກ່ຽວກັບການເກັບກຳຂໍ້ມູນ, ການປ້ອນຂໍ້ມູນ, ການນຳ ໃຊ້ຂໍ້ມູນ ແລະ ສະເໜີໃຫ້ວິຊາການທີ່ກ່ຽວຂ້ອງເຫຼົ່ານີ້ແລກປ່ຽນບົດຮຽນນຳກັນ.

ຫຼັງຈາກນັ້ນ, ທ່ານ ຄຳມຸງຄຸນ ສຸດທິວິງ ສະຫຼຸບລວມບັນຫາ ແລະ ຂໍ້ສະເໜີຕ່າງໆ ທີ່ຄ້າງຄາໃນກອງປະຊຸມ ທີ່ຜ່ານມາ ຄັ້ງວັນ 29 ກັນຍາ 2016.

ທາງໜ່ວຍງານຄຸ້ມຄອງຂໍ້ມູນ ໄດ້ນຳສະເໜີ ຫົວຂໍ້ທັງໝົດມີດັ່ງນີ້:

- ທ່ານຄຳມຸງຄຸນ ສຸດທິວິງ ນຳສະເໜີກ່ຽວກັບ ເທັກນິກໃໝ່ກ່ຽວກັບການເກັບກຳຂໍ້ມູນຈາກພາກສະໜາມ ມາເຂົ້າໃນຖານຂໍ້ມູນແຫ່ງຊາດ ທີ່ທ່ານ ຄຳມຸງຄຸນ ໄດ້ເຂົ້າຮ່ວມກອງປະຊຸມເທັກໂນໂລຊີທີ່ ເມືອງລີອິງ ປະເທດຝລັ່ງເສດໃນຄັ້ງວັນທີ 15-17 ພະຈິກ 2016
- ການກຳນົດຂໍ້ມູນ, ຄວາມເຂົ້າໃຈກ່ຽວກັບການເຊື່ອມກັນຂອງຝອມ ແລະ ບົດລາຍງານທີມີບັນຫາ ໃນ ຖານຂໍ້ມູນ IMSMA ສະເໜີໂດຍທ່ານ ຄຳມຸງຄຸນ ແລະ ທ່ານ ນາງ ສິນໃຈ.
- ອະທິບາຍຂັ້ນຕອນ ແລະ ແບບຝອມ ຕ່າງໆ ກ່ຽວກັບບົດລາຍງານຄວາມຄືບໜ້າປະຈຳເດືອນມານຳສະ ເໜີໂດຍ ທ່ານ ນັນທະວິງສາ.

III ພາກຂໍ້ສະເໜີ

❖ ພາຍໃນກອງປະຊຸມມີຂໍ້ສະເໜີ ດັ່ງນີ້:

1. Mr. Marco Heuscher ສະເໜີພາຍໃນກອງປະຊຸມຢາກໃຫ້ອະທິບາຍລະອຽດວ່າ ຄວນລົງບົດລາຍງານໂຕໃດໃສ່ກັບບົດລາຍງານໃດ ເພື່ອເປັນການສະດວກງ່າຍແລະເຂົ້າໃຈໄວສໍາລັບຜູ້ປ້ອນຂໍ້ມູນເຂົ້າໃນແບບຟອມລາຍງານ.
2. ທ່ານ ທອງເດືອນ ອົງການແມັກ ສະເໜີຖ້າເປັນໄປໄດ້ບໍ່ຢາກໃຫ້ມີຫລາຍທາງເລືອກເຊັ່ນວ່າ: On going, Completed, ແລະ Suspended ເພາະຄິດວ່າເຮັດໃຫ້ສັບສົນສໍາລັບຜູ້ປ້ອນຂໍ້ມູນ. ນອກນັ້ນ ທ່ານ ທອງເດືອນ ຍັງໄດ້ອະທິບາຍສາເຫດທີ່ເນື້ອທີ່ TS ນ້ອຍກວ່າເນື້ອທີ່ CHA ວ່າ: ໃນຄະນະທີ່ເຮັດ TS ບາງເນື້ອທີ່ບໍ່ສາມາດເຂົ້າໄປໄດ້ຍ້ອນເຫດຜົນບາງຢ່າງ ແຕ່ຄະນະແຕ້ມແຜນວາດ CHA ໄດ້ກວມເອົາເຂດ ຫຼື ເນື້ອທີ່ບໍ່ສາດເຂົ້າໄປໄດ້ນັ້ນພ້ອມຈຶ່ງເຮັດໃຫ້ບາງເນື້ອທີ່ CHA ໃຫຍ່ກວ່າເນື້ອທີ່ TS.
3. ທາງ NRA ຈະຮ່ວມແກ້ໄຂກັບອົງການ MAG ໂດຍກົງກ່ຽວກັບບັນຫາເລື່ອງ ຖ້າຫາກວ່າກໍລະນີສະໜາມທີ່ມີເນື້ອທີ່ໃຫຍ່ ແລະເຮັດຢູ່ຍັງບໍ່ສໍາເລັດ ບໍ່ຝ່າວສິ່ງມາໃຫ້ທາງ NRA ເທື່ອໄດ້ບໍ່ ຖ້າໃຫ້ເຮັດສໍາເລັດແລ້ວບາດດຽວຈຶ່ງສິ່ງມາຈະເປັນໄປໄດ້ບໍ່.
4. Mr. Marco Heuscher ເຫັນດີ ຖ້າທຸກໆ ອົງການ ເຮັດສະໜາມໃດແລ້ວຊໍາໃດກໍ່ໃຫ້ສິ່ງມາຊໍານັ້ນກ່ອນ.
5. Mr. Marco Heuscher ສະເໜີບໍ່ຢາກໃຫ້ໃຊ້ແມັດມຸມ ແຕ່ຢາກໃຫ້ປ່ຽນມາໃຊ້ລະບົບຟິກັດແທນໃນການກຳນົດເນື້ອທີ່.
6. Mr. Marco Heuscher ສະເໜີ ສໍາລັບຟອມ TS ແລະ CHA ຖ້າເປັນໄປໄດ້ໃຫ້ຕັດປ່ອນປ້ອນຂໍ້ມູນລະເບີດອອກ ເພາະດຽວນີ້ເຫັນວ່າ TS ແມ່ນຕັດອອກແລ້ວ ແຕ່ຢູ່ຟອມ CHA ຍັງຢູ່ສະນັ້ນຢາກໃຫ້ມີແຕ່ຢູ່ຟອມ RT ຟອມດຽວເພື່ອໃຫ້ເອກກະພາບກັນ ແຕ່ຕ້ອງ Link ຟອມ TS, CHA, ແລະ RT ໃສ່ກັນໃຫ້ຖືກຕ້ອງແລ້ວຈຶ່ງສິ່ງໃຫ້ NRA.
7. ທ່ານ ວອນສັກດາ ອົງການ HALO ສະເໜີການເຮັດ CHA ຕ້ອງມີມາດຕະຖານບໍ່ວ່າການແຕ້ມແຜນວາດຕ້ອງແຕ້ມນ້ອຍຫລືໃຫຍ່ທໍ່ໃດ.
8. ທ່ານ ບຸນພະມິດໄດ້ໃຫ້ຄໍາເຫັນຕໍ່ຄໍາຖາມຂອງອົງການ HALO ແລະ ຫລາຍໆ ອົງການວ່າເຫັນດີໃຫ້ແຕ້ມກວມເອົາບ່ອກສີຂຽວ.
9. Mr. Marco Heuscher ສະເໜີ ໃຫ້ມີການສອນ ການປ້ອນ ການລົງຂໍ້ມູນ ການຕິດຂັດເອກກະສານ ໃຫ້ຖືກຕ້ອງ ແລະ ຊັດເຈນ ໃຫ້ແຕ່ລະອົງການຕື່ມອີກ.

10. Mr. Marco Heuscher ສະເໜີວ່າໃນກໍລະນີຫຍັງແດ່ທີ່ສາມາດປິດ CHA ໄດ້ ແລະ ແບບໃດທີ່ເປັນ Phase out ພື້ນທີ່ກວດກຳໃນ CHA ບໍ່ໝົດແຕ່ໄດ້ໝາຍປິດແລ້ວ ທາງ IM ໄດ້ສະເໜີໃຫ້ເອົາເຂົ້າໃນກອງປະຊຸມຂອງທ່ານ ພິມມະຈິນ.
11. ທ່ານ ວອນສັກດາ ອົງການ HALO ສະເໜີວ່າ ໃນ CHA ທີ່ເຮັດແລ້ວແຕ່ມີປະຊາຊົນມາລາຍງານວ່າເຫັນລູກລະເບີດ ເຮົາຕ້ອງໄດ້ແຕ້ມໃໝ່ຫຼືບໍ່ ທາງ IM ໄດ້ສະເໜີໃຫ້ເອົາເຂົ້າໃນກອງປະຊຸມຂອງທ່ານ ພິມມະຈິນ.
12. Mr. Marco Heuscher ສະເໜີ ບັນຫາລະຫວ່າງ ບົດລາຍງານ AC ແລະ CHA ຢາກໃຫ້ໃສ່ PDF ເປັນມາດຕະຖານດຽວຄື ໃຫ້ເປັນ ໜຶ່ງຕໍ່ໜຶ່ງ ທາງ IM ໄດ້ສະເໜີໃຫ້ເອົາເຂົ້າໃນກອງ ປະຊຸມຂອງທ່ານ ພິມມະຈິນ.
13. ໜ່ວຍງານຄຸ້ມຄອງຂໍ້ມູນຈາກອົງການປະຕິບັດງານຕ່າງໆ ສະເໜີຂໍເຂົ້າຮ່ວມກອງປະຊຸມ CL TWG meeting.

IV. ພາກສະຫຼຸບ:

ຫຼັງຈາກນັ້ນ ເວລາ 15:30 ທ່ານ ບຸນພະມິດ ໂສມວິຈິດ ຮອງຫົວໜ້າຫ້ອງ ຄຊກລ ໃດ້ກ່າວສະຫຼຸບ, ຂອບໃຈຕໍ່ຜູ້ເຂົ້າຮ່ວມ ແລະ ປິດກອງປະຊຸມຢ່າງເປັນທາງການ.

ກອງປະຊຸມ ໄດ້ປິດລົງໃນເວລາ 16: 00 ໂມງ ຂອງວັນດຽວກັນ.



ປະທານກອງປະຊຸມ:

ບຸນພະມິດ ໂສມວິຈິດ

Mr.Bounphamith SOMVICHITH

ໜ່ວຍງານຄຸ້ມຄອງຂໍ້ມູນ: